

# عزت مآب صدر جم۔ وری۔ ند جناب رام ناتھ کووند کا 16 نومبر 2017 کو انڈین ایئر فورس آدم پور کے 117 ایچ یو اور 223 اسکوادرن کو اسٹینڈرڈ پیش کرنے کے موقع پر خطاب

Posted On: 16 NOV 2017 12:39PM by PIB Delhi

نئی دہلی، 16 نومبر،

1- بھارت کے صدر جمہوریہ کی حیثیت سے یہ میرا پہلا پنجاب کا دورہ ہے۔ ایک ایسی ریاست میں میری عزت افزائی کی جارہی ہے جو وراثت سے مالا مال ہے۔ یہ سینکوں، سئوں، سپاہیوں اور روحانی لیڈروں کی سرزمین ہے۔ میں نومبر کے مہینے میں خصوصی طور پر یہاں آکر خود کو خوش قسمت محسوس کر رہا ہوں، کیونکہ یہ ایسا مہینہ ہے جس میں ہم گرونانک دیو جی کی سالگرہ اور گرو تیغ بہادر جی کی شہادت کو منا رہے ہیں۔ میں پنجاب کے ان عظیم قومی معماروں کے سامنے اپنی عجز و انکساری پیش کرتا ہوں اور انہیں سلام کرتا ہوں۔

2- ہماری مسلح افواج کیلئے پنجاب کی زبردست خدمات رہی ہیں اور ہمارے ملک کیلئے ہماری مسلح افواج کی بیش بہا خدمات رہی ہیں۔ یہی وجہ ہے کہ مسلح افواج کے سپریم کمانڈر کی حیثیت سے اپنے رول میں واقعی خوش ہوں کہ میں پنجاب کے اپنے پہلے دورے میں آدم پور میں واقع ایئر فورس اسٹیشن آیا ہوں تاکہ انڈین ایئر فورس کے 223 اسکوادرن اور 117 ہیلی کاپٹر یونٹ کو اسٹینڈرڈ پیش کر سکوں۔

3- آدم پور کا ایئر فورس اسٹیشن ہماری فضائیہ کے قدیم ترین اور مشہور اڈوں میں سے ایک ہے۔ یہ اسٹیشن ایک چھوٹی سی ہوائی پٹی سے ترقی کر کے ایک مکمل طور پر آپریشنل بیس بن چکا ہے، جو مختلف اقسام کے ہتھیاروں سے لیس ہے۔ یہ ایئر بیس اپنے قیام سے ہی چالو حالت میں رہا۔ اس نے 1947، 1965 اور 1971 کی جنگوں کے دوران عظیم بہادری کی مثالیں پیش کی ہیں۔

4- دونوں اکائیوں کو آج جو اعزاز دیا جا رہا ہے، ان کی پیشہ ورانہ مہارت کی ایک تاریخ رہی ہے۔ ملک احسان مندی کے گہرے جذبے کے ساتھ ان کی عزت افزائی کر رہا ہے اور باد مخالف کی صورت میں ان کے حوصلے اور ان کے عزم کی ستائش کر رہا ہے۔

5- بین الاقوامی نظام میں بھارت کے ابھرنے کے کئی پہلو ہیں اور اس کا تعلق زیادہ تر ہماری مسلح افواج کی صلاحیتوں اور بہادری سے ہے۔ حالانکہ ہم امن و سلامتی کے تئیں مضبوطی سے عہد بستہ ہیں تاہم ہم اپنے ملک کے اقتدار اعلیٰ کے تحفظ کیلئے اپنی تمام تر طاقت استعمال کرنے کے تئیں پرعزم ہیں۔ ہمیں ہمیشہ ایسا ہی کرنا پڑا ہے۔ یونیفارم میں ملبوس ہمارے بہادر مرد و خواتین نے حالات کا ڈٹ کر مقابلہ کیا ہے۔ ہندوستان کا ہر شہری بڑے اطمینان سے سوتا ہے کیونکہ اسے پتہ ہے کہ آپ اس کی حفاظت کر رہے ہیں۔ ہمارے سامنے کھڑی ہماری مسلح افواج ہمارے قومی عہد کی عکاسی کرتی ہیں۔ یہ افواج ہمارے جمہوری آئین میں درج اقدار، روایات اور عقائد کی حفاظت کرتی ہیں۔

6- 10 مئی 1982 کو یہاں آدم پور میں 223 اسکوادرن یا ٹریڈنٹس کی تشکیل کی گئی تھی۔ آغاز میں یہ مگ-23 این ایف ایئر کرافٹ سے لیس تھی۔ آج خواہ مگ-23 یا مگ-29 ایئر کرافٹ کا معاملہ ہو، اسکوادرن نے غیر معمولی عملیاتی ریکارڈ قائم کیا ہے۔ اسکوادرن اُن چند جنگی جہازوں میں سے ایک ہے جو سال کے پورے 365 دن الٹ رہتا ہے۔ یہ بلاشبہ ویجایا اموگ-استراہا کے اپنے موٹو پر پورا اترتا ہے، جس کا مطلب جیت کیلئے حتمی ہتھیار ہے۔

7- 117 ہیلی کاپٹر یونٹ یا ہمالین ڈریگن کا قیام یکم فروری 1971 کو بریلی کے ایئر فورس اسٹیشن میں عمل میں آیا تھا۔ اس یونٹ نے ایسٹرن تھیٹر میں 1971 کی بھارت-پاک جنگ میں اپنا ابتدائی تجربہ حاصل کیا۔ 1983 میں یہ ہسپتال منتقل ہو گیا اور اسے شمال مشرق میں فضائی رکھ رکھاؤ اور قدرتی آفات کے وقت راحت اور بچاؤ کے مشن کے کام میں لگایا گیا۔ یہ یونٹ بعد میں جنوری 1988 میں اپنے موجودہ مقام ایئر فورس اسٹیشن سرسوا میں منتقل ہو گیا۔

8- آپریشن راحت، آپریشن میگ راحت اور متعدد دیگر انسانی بنیاد پر کی جانے والی امداد اور قدرتی آفات کے وقت راحت اور بچاؤ کے مشن میں اس یونٹ نے شہریوں کی مدد کرنے میں انتھک جدوجہد کی اور بحسن و خوبی اپنے فریضے کو انجام دیا۔ اس کا ایک مناسب موٹو ہے یعنی ”اپاتسو مترم“ جس کا مطلب بحران کی حالت میں دوست ہے۔

9- ان افواج کی امتیازی کارکردگی کے اعتراف میں میں 223 اسکوادرن اور 117 ہیلی کاپٹر یونٹ کو اسٹینڈرڈ پیش کرنے پر خوشی محسوس کر رہا ہوں۔ میں 223 اسکوادرن، 117 ہیلی کاپٹر یونٹ اور آدم پور میں واقع ایئر فورس اسٹیشن کے عملے، تجربے کار فوجیوں اور کنبوں کی اس بات کیلئے ستائش کرتا ہوں کہ انہوں نے قوم کیلئے اپنے آپ کو وقف کر رکھا ہے۔ بھارت آپ پر فخر محسوس کرتا ہے۔

جے ہند!

م ن ا ق ر  
(2017-11-16)  
U-5749

(Release ID: 1509792) Visitor Counter : 3

